

પ્રસાર ભારતી

સમાચાર વિભાગ, આકાશવાણી, અમદાવાદ

Date : 24/02/2026

Day : TUESDAY

Morning : 7.10 to 7.20

Regional News

આકાશવાણી અમદાવાદ- વડોદરા પ્રાદેશિક સમાચાર સંસ્કૃતિ ભુંડિયા વાંચે છે.

1. ગુજરાત વિધાનસભામાં આજે પૂરક માગણીઓ પર ચર્ચા અને મતદાન થશે.
2. કેન્દ્રીય ચૂંટણી પંચ દ્વારા આજે નવી દિલ્હી ખાતે રાષ્ટ્રીય ગોળમેજી પરિષદ યોજાશે.
3. રાજકોટના જંગલેશ્વરમાં અસામાજિક તત્વોનું દબાણ દૂર કરાયું-આજે પણ ગુંબેશ યથાવત રહેશે.
4. ભાવનગરમાં ચાર કરોડ રૂપિયાથી વધુની છેતરપિંડી કરનાર શખ્સની રાજકોટ ગુના શાખાએ ધરપકડ કરી.
5. રાજ્યના છૂટાછવાયા સ્થળોએ આજે કમોસમી વરસાદની આગાહી.
6. ગીર સોમનાથના રોહિત મજગુલે રાષ્ટ્રમંડળ અને એશિયન રમતો 2026માં સ્થાન મેળવ્યું.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

VIDHANSABHA TODAY

ગુજરાત વિધાનસભામાં આજે પૂરક માગણીઓ પર ચર્ચા અને મતદાન થશે. જેમાં મહેસૂલ, આરોગ્ય, માર્ગ - મકાન, કૃષિ, ઉદ્યોગો, રમતગમત, પંચાયત, મહિલા અને બાળ વિકાસ અને પાણી પૂરવઠા સહિતના વિભાગ સામેલ છે. ઉપરાંત આજે સામાન્ય વહીવટ, જળસંપત્તિ અને પાણી પૂરવઠા, માર્ગ - મકાન, મહિલા અને બાળ કલ્યાણ સહિતનાં વિભાગની પ્રશ્નોત્તરી હાથ ધરાશે.

.....

HARSH SANGHVI VIDHANSABHA

નાયબ મુખ્યમંત્રી હર્ષ સંઘવીએ જણાવ્યું , ગુજરાતે એક લાખથી વધુ સૂક્ષ્મ , લઘુ, મધ્યમ ઉદ્યોગો પ્રમાણિત કરી નવો વિક્રમ સર્જ્યો છે. ગુજરાત વિધાનસભામાં રાજ્યપાલના અભિભાષણ પરના આભાર પ્રસ્તાવમાં સહભાગી થતા શ્રી સંઘવીએ કહ્યું, નેશનલ સ્ટાર્ટઅપ રેન્કિંગમાં ગુજરાત સતત પાંચમી વાર 'બેસ્ટ પરફોર્મર' રહ્યું છે. તેમણે ડિસેમ્બર 2025 સુધીમાં એક હજાર 268 ભરતી મેળાઓ દ્વારા 72 હજાર 128 યુવાનોને રોજગારી મળી છે.

.....

EC CONFERENCE

કેન્દ્રીય ચૂંટણી પંચ દ્વારા આજે નવી દિલ્હી ખાતે રાષ્ટ્રીય ગોળમેજી પરિષદ યોજાશે. 27 વર્ષના લાંબા સમયગાળા બાદ રાજ્ય ચૂંટણી કમિશનરો વચ્ચે આ મહત્વપૂર્ણ બેઠકનું આયોજન કરાયું છે , જેમાં ચૂંટણી પ્રક્રિયાઓમાં ટેકનોલોજીના ઉપયોગ અને સહકારી સંઘવાદને મજબૂત કરવા પર ભાર અપાશે. આ બેઠકમાં

ગુજરાત સહિત તમામ 36 રાજ્યો અને કેન્દ્રશાસિત પ્રદેશોના મુખ્ય ચૂંટણી અધિકારીઓ હાજરી આપશે.

આ પરિષદની અધ્યક્ષતા મુખ્ય ચૂંટણી કમિશનર જ્ઞાનેશ કુમાર કરશે , જેમાં ચૂંટણી કમિશનરો ડૉ. સુખબીર સિંહ સંઘુ અને ડૉ. વિવેક જોશી પણ ઉપસ્થિત રહેશે.

.....

CEO GUJARAT

ભારતના ચૂંટણી પંચ દ્વારા ગુજરાતના મુખ્ય ચૂંટણી અધિકારી તરીકે સંદીપ સાગળેની નિમણૂક કરવામાં આવી છે. તેઓ હાલના મુખ્ય ચૂંટણી અધિકારી હરિત શુક્લાનું સ્થાન લેશે. પ્રાપ્ત માહિતી અનુસાર સંદીપ સાગળે 2007 બેચના ગુજરાત કેડરના IAS અધિકારી છે.

નવા મુખ્ય ચૂંટણી અધિકારી તરીકે શ્રી સાગળે રાજ્યમાં ચૂંટણી આયોજન અને સંકલન જેવી જવાબદારીઓ સંભાળશે.

.....

RAJKOT DEMOLITION

રાજકોટના જંગલેશ્વરમાં અસામાજિક તત્વો દ્વારા મોટા પ્રમાણમાં કરાયેલું ગેરકાયદે દબાણ દૂર કરાયું. આ વિસ્તારમાં આજે પણ દબાણ હટાવવાની ઝુંબેશ ચથાવત રહેશે. આ કામગીરી દરમિયાન ચોરી , લૂંટના 72 જેટલા આરોપીને પણ ઝડપી લેવાયા છે. નાયબ મુખ્યમંત્રી હર્ષ સંઘવીએ જણાવ્યું , આજ સાંજ સુધીમાં દબાણ હટાવવાની કામગીરી પૂર્ણ થશે.

BYTE: HARSH SANGHVI, DYCM

.....

BHAVNAGAR CHHTERPINDI

ભાવનગરમાં ઊંચા વળતરની લાલચ આપી ચાર કરોડ રૂપિયાથી વધુની છેતરપિંડી કરનાર શખ્સની રાજકોટ ગુના શાખાએ ધરપકડ કરી છે. ભાવનગરના સીદસર રોડ પર એક ખાનગી ઓફિસ ખોલી રોકાણકારોને માસિક 7 ટકા જેટલા ઊંચા વળતરની લાલચ આપી કુલ ચાર કરોડ 20 લાખ રૂપિયાથી વધુની રકમની છેતરપિંડી કરનાર ટોળકીના એક સભ્યને પોલીસે ઝડપી પાડ્યો હતો. આ કૌભાંડમાં સંડોવાયેલા અન્ય એક શખ્સની શોધખોળ હજુ ચાલુ છે.

.....

CM GLS

મુખ્યમંત્રી ભૂપેન્દ્ર પટેલે વિકસિત ભારત માટે સંસ્કાર સાથેના શિક્ષણને જરૂરી ગણાવ્યું છે. ગઈકાલે અમદાવાદમાં ગુજરાત લો સોસાયટીના શતાબ્દી વર્ષનો પ્રારંભ કરાવતા તેમણે GLS સેન્ટેનિયલ લોગો અને GLS આર્કાઇવનું ઉદ્ઘાટન કર્યું. માતૃભાષા પ્રત્યે સન્માન વ્યક્ત કરતા મુખ્યમંત્રીએ કહ્યું, ગુજરાત અને ગુજરાતીઓ હંમેશા દરેક ભાષાને આવકારે છે.

.....

WEATHER

રાજ્યના છૂટાછવાયા સ્થળોએ આજે કમોસમી વરસાદની આગાહી છે.હવામાન વિભાગ દ્વારા સૌરાષ્ટ્ર,કચ્છ,ઉત્તર અને દક્ષિણ ગુજરાતમાં માવઠાની આગાહી વ્યક્ત કરવામાં આવી છે. હવામાન વિભાગના નિયામક ડૉ.એ.કે.દાસે જણાવ્યું , રાજ્યમાં આજથી બેવડી ઋતુનો અનુભવ થશે.

BYTE: DR. A.K. DAS, DIRECTOR

દરમિયાન રાજ્યના કેટલાક જિલ્લામાં માવઠાના અહેવાલ છે.અમરેલી જિલ્લામાં ગઇકાલે ખાંભા અને બગસરા પંથકમાં હળવાથી મધ્યમ ઝાપટાં વરસ્યા હતા.આ કમોસમી વરસાદને કારણે ખેડૂતોમાં ચિંતાનો માહોલ સર્જાયો છે. અમદાવાદમાં પણ આજે વહેલી સવારે વરસાદી છાંટા પડ્યા.

.....

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચાર નું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળ મ્યુઝિક

.....

JUDOKA ROHIT MAJGUL

ગીર સોમનાથ જિલ્લાના રોહિત મજગુલે રાષ્ટ્રમંડળ રમતો અને એશિયન રમતો 2026 એમ બંને આંતરરાષ્ટ્રીય કક્ષાની સ્પર્ધામાં સ્થાન મેળવ્યું છે. નવી દિલ્હીમાં જુડો સિલેક્શન ટ્રાયલ્સમાં શાનદાર પ્રદર્શન કરીને તેમણે આ સિદ્ધિ હાંસલ કરી. રાષ્ટ્રીય જુડો ટ્રાયલ્સમાં બેસ્ટ-ઓફ-થ્રી ફાઇનલમાં , મજગુલે હરિયાણાના ગાર્વિતનો સામનો ભારે સંઘર્ષમાં કર્યો. નિર્ણાયક મુકાબલો ગોલ્ડન સ્કોર સુધી પહોંચ્યો, જ્યાં મજગુલે શાનદાર ઓ-ગોશીનો ઉપયોગ કરીને વાઝા-અરી ફટકારી અને વિજય મેળવ્યો.

.....

DANG DARBAR

ડાંગ જિલ્લાના ભાતીગળ પરંપરાગત ડાંગ દરબાર મેળાની તડામાર તૈયારી થઈ રહી છે. 26 ફેબ્રુઆરીથી શરૂ થનાર આ મેળાને રાજ્યના પ્રવાસન અને ડાંગના પ્રભારી મંત્રી ખુલ્લો મુકશે. છ દિવસ સુધી ચાલનાર આ મેળો ત્રીજી માર્ચે પૂર્ણ થશે. આ અંગે જિલ્લા કલેક્ટર શાલિની દુહાને વધુ માહિતી આપી.

BYTE: SHALINI DUHAN, COLLECTOR

.....

VIJ KARANT - PANCHMAHAL

પંચમહાલ જિલ્લાના શહેરા તાલુકાના ઉમરપુર ગામે હાઇટેન્શન લાઇનથી વીજ કરંટ લાગવાને કારણે એક મહિલાનું મોત નીપજ્યું છે. અમારા પંચમહાલ જિલ્લાના પ્રતિનિધિ જણાવે છે કે , બારીયા ફળીયાના રહેવાસી આ મહિલા ઘરના એક સભ્યને બચાવવા જતાં મહિલાને જ કરંટ લગતા તે મનું ઘટનાસ્થળે જ મૃત્યુ થયું હતું. જ્યારે બચી જનાર વ્યક્તિને ગોધરા સિવિલ હોસ્પિટલમાં દાખલ કરાયા છે.

.....

CHHOTA UDEPUR-MISSION MANGALAM

છોટા ઉદેપુર જિલ્લાના કવાંટ તાલુકાના પાનવડ ગામની 10 જેટલી બહેનો 'નેજાધારી મિશન મંગલમ' હેઠળ દેશી પાપડનો ગૃહ ઉદ્યોગ શરૂ કરી આત્મનિર્ભર બની છે.

આ ગૃહ ઉદ્યોગના સંચાલક પારુલબેને કહ્યું કે, હોળી, અખાત્રીજ અને દીવાસો જેવા મોટા તહેવારોમાં આ દેશી પાપડની માગ વધી જાય છે. તેમણે કહ્યું કે , આદિવાસી સમુદાયની હુંડેલ પરંપરાને નવું સ્વરૂપ આપી બહેનો પગભર અને આત્મનિર્ભર બની છે.

BYTE - PARUL, SAKHI MANDAL PRAMUKH

.....

GIRSOMNATH SHELTER HOME

ગીરસોમનાથ જિલ્લાના વેરાવળમાં સાંસદ રાજેશ ચુડાસમાના હસ્તે આશ્રયગૃહનું ખાતમૂહૂર્ત અને ભીડિયા ખાતે બગીચાનું લોકાર્પણ કરાયું.આ પ્રસંગે તેમણે જણાવ્યું હતું કે જે લોકો આવાસ વિહોણા છે એવા ભિક્ષુકો , શ્રમજીવી વર્ગ માટે અંદાજે બે કરોડ રૂપિયાના ખર્ચે 75 પથારીવાળું આશ્રયગૃહ તૈયાર થશે.

BYTE: RAJESH CHUDASAMA, MP

.....
